



# ଦାଦ୍ରା ଓ ନଗର ହାବେଳୀର ସିଲଭାସା ଠାରେ ବିଭିନ୍ନ ସରକାରୀ ପ୍ରକଳ୍ପ ଉଦ୍ଘାଟନ ଅବସରରେ ପ୍ରଧାନମନ୍ତ୍ରୀଙ୍କ ଉଦ୍ଘୋଷନ

Posted On: 17 APR 2017 5:16PM by PIB Bhubaneswar

ମଞ୍ଚଉପରେ ବିରାଜମାନ ଡ୍ରାମନ ଡିଜି ଓ ଦାଦ୍ରା ନଗର ହାବେଳୀର ପ୍ରଶାସକ ଶ୍ରୀମାନ ପ୍ରଫୁଲ୍ଲ ଭାଇ ପଟେଲ, ଏଠାକାର ସାଂସଦ ଶ୍ରୀମାନ ନରୁ ଭାଇ, ପାଖରେ ଡ୍ରାମନର ସାଂସଦ ଶ୍ରୀ ଲାଲୁ ଭାଇ, ଦାଦ୍ରା ନଗର ଏବଂ ଜିଲ୍ଲା ପଞ୍ଚାୟତର ଅଧ୍ୟକ୍ଷ ଶ୍ରୀମାନ ରମେଶ କଳ୍ଲୁଖାଣୀ, ସିଲଭାସା ନଗରର ଅଧ୍ୟକ୍ଷ ଭାଇ ରାଜେଶ ଚୌହାନଙ୍କ ସହିତ ଦାଦ୍ରା ନଗର ହାବେଳୀର ମୋର ପ୍ରିୟ ଭାଇ ଓ ଭଉଣୀମାନେ । ମରାଠୀ କହୁଛନ୍ତି, ହିନ୍ଦୀ କହୁଛନ୍ତି, ଗୁଜୁରାଟୀ କହୁଛନ୍ତି, କୁହନ୍ତୁ । ଆଜ୍ଞା ଗୋଟିଏ କାମ କରନ୍ତୁ, କରିବେ? ନିଜର ମୋବାଇଲ୍ ବାହାର କରନ୍ତୁ ଆଉ ମୋବାଇଲ୍ ବାହାର କରି ତାହାର ଲାଇଟ୍ ଜଳାଇ ଆଜିର ଏହି ଭବ୍ୟ କାର୍ଯ୍ୟକ୍ରମକୁ ଆପଣ ସ୍ୱାଗତ କରନ୍ତୁ, ସମସ୍ତଙ୍କ ଲାଇଟ୍ ଜଳିବା ଦରକାର । ପ୍ରତ୍ୟେକଙ୍କ ମୋବାଇଲ୍ ଲାଇଟ୍ ଜଳିବା ଦରକାର । ଦେଖନ୍ତୁ ସବୁ କ୍ୟାମେରାବାଳା ଆପଣଙ୍କୁ ରେକର୍ଡ୍ କରୁଛନ୍ତି । ସମସ୍ତଙ୍କ ହାତ ଉପରକୁ ରହିବା ଦରକାର ଏକଦମ୍ ଉପରକୁ । ହାତ ଉପରକୁ କରି ହଲ୍ଲୋ । ସମସ୍ତଙ୍କ ହାତ ଉପରକୁ ରହିବା ଦରକାର । ସମସ୍ତେ ନିଜ ନିଜର ମୋବାଇଲ୍ ଫୋନ୍‌କୁ ବରାବର ହଲ୍ଲୋ । ଦେଖନ୍ତୁ ସମସ୍ତଙ୍କୁ ଚମକୁଥିବା ତାରା ଦେଖାଯାଉଛନ୍ତି । ଦେଖନ୍ତୁ ଦାଦ୍ରା ନଗର ହାବେଳୀର ଶକ୍ତି ଦେଖନ୍ତୁ । ବଡ଼ ପାଟିରେ କୁହନ୍ତୁ ଭାରତ ମାତା କୀ ଜୟ, ଭାରତ ମାତା କୀ ଜୟ, ଭାରତ ମାତା କୀ ଜୟ । ଆଜି ଆପଣ ଚମକ୍କାର କରି ଦେଖାଇଲେ ।

ଦେଶର ଅନ୍ୟ ଭୂଖଣ୍ଡର ଲୋକମାନେ ଯଦି ଏହି କାର୍ଯ୍ୟକ୍ରମ ଦେଖୁଥିବେ, ତ ତାଙ୍କୁ ବଡ଼ ଆଶ୍ଚର୍ଯ୍ୟ ଲାଗୁଥିବ ଯେ ଛୋଟିଆ ସିଲଭାସା, ହିନ୍ଦୁସ୍ଥାନର ଗୋଟିଏ ଛୋଟିଆ ଅଞ୍ଚଳ ଯେଉଁଠାରେ ସବୁଠାରୁ ଛୋଟ ପାର୍ଲିମେଣ୍ଟ ସିଟ୍ ଅଛି ।

ଆଉ ଏହି ଜନସମୂହ କିଏ ଦେଖୁ, ବଡ଼ରୁ ବଡ଼ ପ୍ରଦେଶର ଶୋଭାଯାତ୍ରା ମଧ୍ୟ ଏତେ ବଡ଼ ହୋଇ ନ ଥାଏ । ଭାଇ ଓ ଭଉଣୀମାନେ ଏହି କେନ୍ଦ୍ରଶାସିତ ଅଞ୍ଚଳ ହୁଏତ ଦାଦ୍ରା ନଗର ହାବେଳୀ ହେଉ କିମ୍ବା ଡ୍ରାମନ ହାବେଳୀ, ଲୋକଙ୍କୁ ଜଣା ହିଁ ନ ଥିଲା ତାଙ୍କର ସରକାର କିଏ । ଏଠାକୁ ଯେଉଁ ଜିଲ୍ଲାପାଳ ଆସୁଥିଲେ, ତାଙ୍କୁ ହିଁ ସେ ସରକାର ଭାବୁଥିଲେ । ପ୍ରଥମ ଥର ପ୍ରଫୁଲ୍ଲ ଭାଇଙ୍କୁ ପ୍ରଶାସକ ରଖିବା ପରେ ଦାଦ୍ରା ନଗର ହାବେଳୀର ପ୍ରତ୍ୟେକ ନାଗରିକଙ୍କୁ ଲାଗୁଛି ଯେ ଦିଲ୍ଲୀରେ ଏବେ କିଏ ଜଣେ ଆମର ରକ୍ଷକ ବସିଛି । ଆମ ଦୁଃଖ ସୁଖର ଚିନ୍ତା ଏବେ ଦିଲ୍ଲୀରେ ହେଉଅଛି । ଏହା ପ୍ରଥମ ଥର ଦାଦ୍ରା ନଗର ହାବେଳୀର ଓ ଡ୍ରାମନ ହାବେଳୀର ଲୋକଙ୍କୁ ଲାଗୁଛି, ନ ହେଲେ ସେମାନେ ମାନି ନେଇଥିଲେ ଯେ ଭାଇ କ'ଣ କରିବା ଏଠାରେ ତ କୌଣସି ସରକାର ନାହିଁ ଦିଲ୍ଲୀ ବହୁତ ଦୂର, ତାଲ ଯେମିତି ଅଛି ସେମିତି ଚଳିଯିବା, କିନ୍ତୁ ଆମେ ଦେଖାଇଦେଲୁ କି ହିନ୍ଦୁସ୍ଥାନର ଛୋଟରୁ ଛୋଟ ଅଞ୍ଚଳ ମଧ୍ୟ, ଗରିବରୁ ଗରିବ ନାଗରିକ ମଧ୍ୟ ତାଙ୍କର ଏହି ଦେଶ ଉପରେ ସେତିକି ହିଁ ଅଧିକାର ଯେତିକି ଦିଲ୍ଲୀରେ ରହିଲାବାଲାଙ୍କର ଥାଏ ଆଉ ଏଥିପାଇଁ ଏହା ହେଉଛି ଶହେ ପଚାଶ କୋଟି ଦେଶବାସୀଙ୍କର ହିନ୍ଦୁସ୍ଥାନ, ପ୍ରତ୍ୟେକ ଶହେ ପଚାଶ କୋଟି ଦେଶବାସୀ, ପ୍ରତ୍ୟେକ ନାଗରିକ ତାହାର ହେଉଛନ୍ତି ମାଲିକ । ଆଉ ପ୍ରତ୍ୟେକ ନାଗରିକଙ୍କ ଭାଗ୍ୟ ବଦଳାଇବା ଏହି ଦେଶର ସାମୁହିକ ଦାୟିତ୍ୱ ଅଟେ । ମତେ କୁହାଗଲା ଯେ ଏଠାରେ 1980 ପୂର୍ବରୁ ଅର୍ଥାତ ପାଖାପାଖି 30-40 ବର୍ଷ ପୂର୍ବେ କୌଣସି ପ୍ରଧାନମନ୍ତ୍ରୀ ଆସିଥିଲେ, ଯେଉଁମାନେ ଆଜି 35 ବର୍ଷର ହୋଇଛନ୍ତି ସେମାନଙ୍କୁ ତ ଜଣା ମଧ୍ୟ ନ ଥିବ ଯେ କ'ଣ ପ୍ରଧାନମନ୍ତ୍ରୀଙ୍କ କାର୍ଯ୍ୟସୂଚୀରେ ଛୋଟିଆ ଜାଗା ମଧ୍ୟ ଥାଏ କି, ନ ଥାଏ । ଶେଷ ଥର ପାଖାପାଖି 35-40 ବର୍ଷ ପୂର୍ବେ ଭାରତର ଭୂତପୂର୍ବ ପ୍ରଧାନମନ୍ତ୍ରୀ ଶ୍ରୀମାନ ମୋରାରଜୀ ଭାଇ ଦେଶାଇ ଏଠାକୁ ଆସିଥିଲେ । ତାପରେ ପ୍ରଧାନମନ୍ତ୍ରୀ ରୂପରେ ମତେ ଆଜି ଆପଣମାନଙ୍କ ରହଣକୁ ଆସିବାର ସୌଭାଗ୍ୟ ମିଳିଛି । କିନ୍ତୁ ମୁଁ ପ୍ରଥମ ଥର ଆସି ନାହିଁ । ବୋଧହୁଏ ଏଠାରେ କୌଣସି ପଂଚାୟତ ଏମିତି ନ ଥିବ ଯେଉଁଠାକୁ ମୁଁ ଯାଇ ନାହିଁ । ସ୍ମୃତିରେ ବୁଲୁଥିଲି । ଏଠାରେ ଶହ ଶହ ପରିବାର ଆପଣଙ୍କୁ ମିଳିଯିବେ ଯିଏ କହିବେ ମୋଦିଙ୍କୁ ଆଗରୁ ଏଠାକୁ ଆସୁଥିଲେ ଆମ ଖାଦ୍ୟ ଖାଉଥିଲେ । ଏଠି ତା ବି ପିଉଥିଲେ । ଏହି ସମଗ୍ର ଅଞ୍ଚଳକୁ ଭ୍ରମଣ କରିବାର ମୋତେ ସୌଭାଗ୍ୟ ମିଳିଥିଲା । ଆଉ ଏହି କାରଣରୁ ମୁଁ ଆପଣଙ୍କ ସୁଖ ଦୁଃଖ ସହିତ ପରିଚିତ । ଏଠାକାର ବିକାଶର ସମ୍ଭାବନା ଗୁଡିକ ସହିତ ପରିଚିତ । ଆଉ ଏକ ପ୍ରକାରରେ ଏବେ ସିଲଭାସା, ଡ୍ରାମନ ଏକ ଛୋଟ ଭାରତ ପାଲଟି ଯାଇଛି । ମିନି ଇଣ୍ଡିଆ ପାଲଟି ଯାଇଛି । ହିନ୍ଦୁସ୍ଥାନର କୌଣସି କୋଣ ଏପରି ନ ଥିବ, ଯେଉଁଠାର ଲୋକ ଏହି ଅଞ୍ଚଳରେ ନ ଥିବେ । ହିନ୍ଦୁସ୍ଥାନର ପ୍ରତ୍ୟେକ କୋଣର ନାଗରିକ ଏହି ଭୂଭାଗରେ ରହୁଛନ୍ତି । ଯେବେ ଆଦିବାସୀମାନଙ୍କୁ ଜମି ପଟ୍ଟା ଦେବାର କାମ ଚାଲୁ ରହିଥିଲା ତ ସାରା ଦେଶରେ ସବୁଠାରୁ ଭଲ କାମ ଯେଉଁଠାରେ ହେଲା, ତାହା ଗୁଜୁରାଟରେ ଏବଂ ମଧ୍ୟ ପ୍ରଦେଶରେ ଆଦିବାସୀମାନଙ୍କର ହେଲା । ତାପରେ ମଧ୍ୟ ସେତେବେଳେ ମୁଁ ଏଠି ମୁଖ୍ୟମନ୍ତ୍ରୀ ଥିଲି, ଏଠି ଗୁଜୁରାଟରେ । ଭାରତ ସରକାର ଏବଂ କଂଗ୍ରେସର ନେତା ଅଧିକାଂଶ ଦିନ ଆଦିବାସୀମାନଙ୍କୁ ଉଦ୍ଧାର ଥିଲେ, ମିଛର ପ୍ରସାର କରୁଥିଲେ ଏବଂ ସେମାନଙ୍କୁ ବୁଝାଉଥିଲେ ଯେ ଏ ହେଉଛି ମୋଦୀ ସରକାର, ଗୁଜୁରାଟର ସରକାର ସେ ଆଦିବାସୀମାନଙ୍କୁ ଜମିର ପଟ୍ଟା ଦେଉନାହାନ୍ତି । ଯେବେ ମୁଁ ଭାରତ ସରକାରରେ ବସିଲି ତ ଆଶ୍ଚର୍ଯ୍ୟ ହୋଇଗଲା, ଯେଉଁଠି ମଝିରେ କୌଣସି ରାଜ୍ୟ ସରକାର ନାହିଁ ଯେଉଁଠାରେ ସିଧା ସିଧା ଦାୟିତ୍ୱ ହେଉଛି କେନ୍ଦ୍ର ସରକାରଙ୍କ ଅଧିକାରୀ ମାନଙ୍କର । ସମଗ୍ର ହିନ୍ଦୁସ୍ଥାନରେ ଆଦିବାସୀମାନଙ୍କୁ ଜମିର ଅଧିକାରର ପଟ୍ଟା ଦିଆଯାଉଥିଲା । କିନ୍ତୁ ଏତେ ବର୍ଷ ପର୍ଯ୍ୟନ୍ତ ଯେଉଁମାନେ ଦିଲ୍ଲୀରେ ଶାସନ କଲେ ଏବଂ ରାଜ୍ୟ ଗୁଡିକୁ ଯିଏ ଅଦାଲତରେ ଠିଆକରି ଦେଇଥିଲେ, ମିଛ ଅଭିଯୋଗ କରୁଥିଲେ, ମତେ ଦୁଃଖର ସହିତ କହିବାକୁ ପଡୁଛି ଯେ ଦାଦ୍ରା ନଗର ହାବେଳୀରେ ମୋର ଆଦିବାସୀ ଭାଇମାନଙ୍କୁ ଗୋଟିଏ ହେଲେ ଜମିର ପଟ୍ଟା ଦିଆଗଲା ନାହିଁ । ଯେବେ ଆମେ ସରକାରରେ ଆସିଲୁ ପ୍ରଫୁଲ୍ଲ ଭାଇଙ୍କୁ ଏଠାକାର କାମ ଦେଲୁ । ଆମେ କହିଲୁ ଭାରତ ସରକାରଙ୍କର କେଉଁ ଯୋଜନା ଅଛି ଯାହା ଏଠାରେ ଲାଗୁ ହୋଇ ନାହିଁ ବାହାର କରନ୍ତୁ । ଆମେ ସରକାରୀ ବାବୁ କେନ୍ଦ୍ର ଶାସିତ ଅଞ୍ଚଳ କ୍ଷେତ୍ରକୁ ଯିବାକୁ ପସନ୍ଦ କରୁଥିଲେ । ତାଙ୍କୁ ଲାଗୁଥିଲା ସେ ରାଜା ମହାରାଜାଙ୍କ ଭଳି ରହୁଥିଲେ, ତାଙ୍କ ଏମପି କୁ ସମ୍ମାନିତ ନେଲେ କାମ ଚାଲୁଥିଲା । ଏହା ସତ ନା, ସତ ନା, କିନ୍ତୁ ଏବେ ଇଏ କଂଗ୍ରେସର ସରକାର ନୁହେଁ ମୋଦୀର ସରକାର । ଏଠି ଜନତାଙ୍କ ପାଇଁ କାମ କରିବାକୁ ପଡିବ, ଜନତାଙ୍କ ପାଇଁ ଦୌଡିବାକୁ ପଡିବ, ଜନତାଙ୍କ ସୁଖ ପାଇଁ ନିଜର ଜୀବନ ଦେବାକୁ ପଡିବ । ଏହି ଲକ୍ଷ୍ୟ ନେଇ କାମ କରୁଅଛି । ଆଉ ଏହାର ପରିଣାମ ହେଉଛି ଯେ ଆଜି ଏଠାରେ ହଜାର ହଜାର ପରିବାରଙ୍କୁ ଜମିର ପଟ୍ଟା ଦିଆଯାଉଛି । ହଜାର ହଜାର ଆଦିବାସୀ ପରିବାର ପ୍ରଥମ ଥର ବହୁ ପିଢ଼ୀ ଧରି ଯେଉଁ ଜମିକୁ ସେ ହଳ କରୁଥିଲେ କିନ୍ତୁ ସେମାନଙ୍କ ପାଖରେ ଗୋଟିଏ କାଗଜ ଖଣ୍ଡେ ନଥିଲା ଯେ ତାଙ୍କର କୌଣସି ହକ୍ ଅଛି । ମୁଁ ଆଜି ଦାଦ୍ରା ନଗର ହାବେଳୀର ପ୍ରଶାସକଙ୍କୁ ଏବଂ ତାଙ୍କ ପୁରା ଚିମ୍ନ କୁ ହୃଦୟର ସହିତ ବଧାଇ ଜଣାଉଛି । ଯେ ମୋର ପ୍ରିୟ ଆଦିବାସୀ ଭାଇ ଭଉଣୀମାନଙ୍କୁ ସେମାନଙ୍କର ହକ୍ ଦେବାର ଏତେ ବଡ଼ କାମ କଲେ ଏବଂ ମୋ ହାତରେ ଏହି ହଜାର ହଜାର ପରିବାରଙ୍କୁ, ଆଜି ଏଇ ଅଧିକାର ପତ୍ର ଦେବାର ଅବସର ମିଳିଲା ।

ଭାଇ ଓ ଭଉଣୀମାନେ, ଆଜି ପାଖାପାଖି ଦୁଇହଜାର ତିନି ଶହ ପଚାଶ, ଏତେ ଛୋଟିଆ ଦାଦ୍ରା ନଗର ହାବେଳୀରେ ଦୁଇ ହଜାର ତିନି ଶହ ପଚାଶ ଆଦିବାସୀ ପରିବାରଙ୍କୁ ଜମିର ହକ୍ ମିଳିବା ଏହା ସ୍ୱାଧୀନତା ପରର ଏହି ଅଞ୍ଚଳର ସବୁଠାରୁ ବଡ଼ ଘଟଣା । ଆପଣ କଳ୍ପନା କରି ପାରୁଥିବେ, ମୋ ମନ କେତେ ଆନନ୍ଦିତ ହେଉଥିବ । କେତେ ସୁଖ ମିଳୁଥିବ । ମୁଁ ଆପଣଙ୍କ ମୋବାଇଲ୍ ଫୋନ୍ ଲାଇଟ୍ ଜଳାଇ ଥିଲି ନା ଏହା ମୋ ଆଦିବାସୀ ଭାଇଙ୍କ ପାଇଁ ଜଳାଇ ଥିଲା ।

ଭାଇ ଭଉଣୀମାନେ ଆଜି ଆମର ସ୍ୱପ୍ନ ହେଉଛି 2022, ଭାରତ ସ୍ୱାଧୀନତାର 75 ବର୍ଷ ହେବ, ଦେଶର ସ୍ୱାଧୀନତା ପାଇଁ କେତେ ଲୋକ ନିଜର ଜୀବନର ବାଜି ଲଗାଇ ଥିଲେ । କିଭଳି କିଭଳି ସ୍ୱପ୍ନ ଦେଖିଥିଲେ । କ'ଣ 2022 ପାଇଁ ପ୍ରତ୍ୟେକ ହିନ୍ଦୁସ୍ଥାନୀ କୌଣସି ସ୍ୱପ୍ନ ଦେଖିପାରିବ ନାହିଁ । ଏଠାରେ ବସିଥିବା ପ୍ରତ୍ୟେକଙ୍କ ମନରେ ଗୋଟିଏ ବିଚାର ଆସିବା ଦରକାର ନୁହେଁ କି 2022 ରେ ସ୍ୱାଧୀନତାର 75 ବର୍ଷ ହେବ, ମୁଁ ମଧ୍ୟ ଦେଶ ପାଇଁ କିଛି କରିବି । କରିବା ଦରକାର କି ଦରକାର ନୁହେଁ । ଦୁଇ ମୁଠା ବନ୍ଦ କରି ମତେ କୁହନ୍ତୁ କରିବେ । ନିଜ ପାଇଁ ନୁହେଁ, ଦେଶ ପାଇଁ କରିବେ । ଗୋଟିଏ ହେଲେ ଛୋଟିଆ କାମ ଦେଶ ପାଇଁ କରିବେ । 2022 ରେ ସାରା ଦେଶରେ ଏକ ପରିବେଶ ତିଆରି ହେବ । ଶହେ ପଚାଶ କୋଟି ହିନ୍ଦୁସ୍ଥାନୀ ଦେଶ ପାଇଁ କିଛି କରିବାକୁ ବାହାରି ପଡିବେ । ଦୁନିଆର କୌଣସି ଶକ୍ତି ନାହିଁ ଆମ ଦେଶକୁ ପଛରେ ରଖି ପାରିବ ଭାଇ । ଆମେ ସ୍ୱପ୍ନ ସଜାଇଛୁ । 2022 ରେ ଯେବେ ସ୍ୱାଧୀନତାର 75 ବର୍ଷ ହେବ । ଆମ ଦେଶର ଜଣେ ହେଲେ ମଧ୍ୟ ଗରିବ ଏମିତି ନ ହେବା ଦରକାର ଯାହା ପାଖରେ ରହିବା ପାଇଁ ନିଜସ୍ୱ ଘର ନ ଥିବ । ଗରିବରୁ ଗରିବକୁ ମଧ୍ୟ ରହିବା ପାଇଁ ଘର ମିଳିବା ଦରକାର । ମିଳିବା ଦରକାର କି ନୁହେଁ ? ଭାଇ ଓ ଭଉଣୀମାନେ ଏହି ଦାଦ୍ରା ନଗର ହାବେଳୀରେ ଏବେ ଯେଉଁ ସର୍ବୋଚ୍ଚ କରାଯାଇଛି, ଗାଁରେ ଛଅ ହଜାର ଦୁଇ ଶହ ଚଉତିରିଶ ପରିବାର ଏମାନଙ୍କ ପାଖରେ ଘର ନାହିଁ ଏବଂ ସିଲଭାସା ଭଳି ସହରୀ ଅଂଚଳରେ 800 ପରିବାର ଅଛନ୍ତି ଯାହାଙ୍କର ନିଜର ଘର ନାହିଁ । 2022 ପର୍ଯ୍ୟନ୍ତ ଏହି ସାତ ହଜାର ପରିବାରଙ୍କୁ ନିଜର ଘର ଦେବାର କାମ ତାହା ଆଜି ପ୍ରାରମ୍ଭ ହେଉଛି । ଆଉ ଏଥିପାଇଁ ମୁଁ ଏଇ ସମସ୍ତ ଗରିବ ପରିବାରଙ୍କୁ ଆଜି ହୃଦୟର ସହିତ ବଧାଇ ଦେଉଛି । ନିଜ ନିଜ ମୋବାଇଲ୍‌ରୁ ଆଜି ଆଲୋକ ଦେଖାଇଛନ୍ତି । ତାହା ସେହି ଗରିବଙ୍କୁ ଘର ମିଳିବାର ଉତ୍ସବର ଆଲୋକ ଅଟେ ଏବଂ ଘର ମଧ୍ୟ ସାମାନ୍ୟ ନୁହେଁ । ଘର ଏଭଳି ହେବ ଯେଉଁଠିରେ ବିକଳ ଥିବ, ପାଣିର ବ୍ୟବସ୍ଥା ଥିବ, ଶୌଚାଳୟ ଥିବ, ପାଖରେ ପିଲାମାନେ ପଢିବା ପାଇଁ ସ୍କୁଲ ଥିବ, ବୃଦ୍ଧ ଲୋକଙ୍କ ପାଇଁ ଔଷଧର ବ୍ୟବସ୍ଥା ଥିବ ଏଭଳି ଘର ଦେବାର ଲକ୍ଷ୍ୟ ଅଛି ଭାଇ ଓ ଭଉଣୀମାନେ ।

ଭାଇ ଓ ଭଉଣୀମାନେ, ଆଜି ଆଉ ଏକ ମହତ୍ତ୍ୱପୂର୍ଣ୍ଣ କାମ ହେଲା, ଆଉ ତାହା ହେଲା ଗ୍ୟାସର ସଂଯୋଗ ଦେବା । ଆଉ ତା ସହିତ ତୁଳା ମଧ୍ୟ ଉପହାର ଆକାରରେ ମିଳୁଛି, କୁକର ମଧ୍ୟ ଉପହାର ଆକାରରେ ମିଳୁଛି, ତୁଳା ଜଳାଇବା ପାଇଁ ଗ୍ୟାସ ଲାଇଟର ମଧ୍ୟ ଉପହାର ଆକାରରେ ମିଳୁଛି । ଭାଇ ଓ ଭଉଣୀମାନେ ଇଏ ଆମ ଦେଶ, ଆମର ଏ ନେତାଲୋକ କର ଚିନ୍ତାଧାରା କେମିତି ଥିଲା ଟିକେ ଭାବନ୍ତୁ, ଆପଣ 2014କୁ ମନେ ପକାନ୍ତୁ ଯେତେବେଳେ ହିନ୍ଦୁସ୍ଥାନରେ ଲୋକସଭା ନିର୍ବାଚନ ଚାଲୁଥିଲା । ଗୋଟିଏ ପଟେ ଭାରତୀୟ ଜନତା ପାର୍ଟି ମତେ ପ୍ରଧାନମନ୍ତ୍ରୀ ପ୍ରାର୍ଥୀ କରିଥିଲେ । ମୋ ସାମ୍ନାରେ କଂଗ୍ରେସ ନିର୍ବାଚନ ମେଦାନରେ ଥିଲା । ନିର୍ବାଚନରେ ରାଜନୈତିକ ଦଳ ପ୍ରତିଶ୍ରୁତି ଦେଇଥାନ୍ତି । କଂଗ୍ରେସ ପାର୍ଟି ଦିଲ୍ଲୀରେ ବଡ଼ ମିଟିଂ କଲେ, ଲୋକସଭା ନିର୍ବାଚନର ରଣମାଟି ପାଇଁ ସଜା କଲେ । ଆଉ ତା' ପରେ ଗଣ ମାଧ୍ୟମ ସହ ଆଲୋଚନା ପାଇଁ ସାମ୍ବାଦିକ ସମ୍ମିଳନୀ କଲେ । ସେହି ସାମ୍ବାଦିକ ସମ୍ମିଳନୀରେ କ'ଣ ଘୋଷଣା କରିଥିଲେ ଆପଣ ଟିକେ ମନେ ପକାନ୍ତୁ । ସେମାନେ କହିଥିଲେ କି 2014ରେ ଆମେ ଜିତିବୁ । ଆଉ ଆମର ସରକାର ଗଠନ ହେବ । ତ ଏବେ ବର୍ଷକୁ ଯେଉଁ ନଅ ଟି ସିଲିଣ୍ଡର ଦେଉଛୁ, ଆମେ ତାକୁ ବଢାଇ କରି 12 କରି ଦେବୁ । ଏହି ପ୍ରତିଶ୍ରୁତି ନାମରେ ଦେଶରେ ନିର୍ବାଚନ ଲଢା ଯାଇଥିଲା । ନଅଟି ଗ୍ୟାସ ସିଲିଣ୍ଡର ରୁ 12 ଗ୍ୟାସ ସିଲିଣ୍ଡର ଏହି ଆଧାରରେ ଭୋଟ ମଗା ଯାଉଥିଲା । ଆପଣ

ଆଶ୍ଚର୍ଯ୍ୟ ହେବେ ଆଜିଠାରୁ କିଛି ବର୍ଷ ପୂର୍ବେ ପାର୍ଲିମେଣ୍ଟ ସଦସ୍ୟ ମାନଙ୍କୁ 25ଟି ଗ୍ୟାସ କୁପନ୍ ମିଳୁଥିଲା ପ୍ରତି ବର୍ଷ, ଆଉ ସେମାନେ ନିଜ ପରିଚିତ ଲୋକଙ୍କୁ ନିଜ କାର୍ଯ୍ୟକର୍ତ୍ତାଙ୍କୁ ଗ୍ୟାସ କୁପନ୍ ଦେଇ ଦେଉ ଥିଲେ । ଆଉ ଖବର କାଗଜରେ ଆସୁଥିଲା କି କିଛି ଏମିତି ସେ ସମୟରେ ସେହି କୁପନ୍ କଳାବଜାରରେ ବିକ୍ରି କରି ଦେଉଥିଲେ । ସମ୍ଭାବପତ୍ରରେ ବାହାରିବାରେ ଲାଗିଲା ଶେଷରେ ଏମିତିମାନଙ୍କୁ କୁପନ୍ ଦେବା ବନ୍ଦ ହୋଇଗଲା । ଅର୍ଥାତ ଗ୍ୟାସ ସଂଯୋଗ ନେବା ପାଇଁ ସଂସଦ ସଦସ୍ୟଙ୍କ ଘର ଆଗରେ ଭଲ ଭଲ ପରିବାରର ଲୋକ ଧାଡି ଲଗାଇ ଛିଡା ହୋଇ ରହୁଥିଲେ । କେତେ କସରତ କରିଥିବେ । ତେବେ ଯାଇ ଆପଣଙ୍କୁ ଗ୍ୟାସ ସିଲିଣ୍ଡର ମିଳିଥିବ । ଭାଇ ଓ ଭଉଣୀମାନେ ଆମ ସରକାର ଆସିଲା । ମୁଁ ଏହା ଭାବୁଥିଲି ମୋର ଗରିବ ମାଆମାନଙ୍କର କ'ଣ ଦୋଷ ଅଛି, ଯେ କାଠ ଚୁଲା ଜଳାଇ ରୋଷେଇ କରୁଛନ୍ତି । ଆପଣ ଜାଣି ଆଶ୍ଚର୍ଯ୍ୟ ହେବେ ବନ୍ଧୁ ଯେବେ ଜଣେ ମାଆ କାଠ ଚୁଲା ଜଳାଇ ରୋଷେଇ କରନ୍ତି, ତ 400 ସିଗାରେଟର ଧୂଆଁ ତାଙ୍କ ଶରୀରକୁ ଯାଇଥାଏ । ଗୋଟିଏ ଦିନରେ ଚାରି ଶହ ସିଗାରେଟର ଧୂଆଁ କାଠ ଚୁଲା ଜଳାଇ ରୋଷେଇ କରିବାରେ ହୋଇଥାଏ । ସେହି ମାଆର ସ୍ବାସ୍ଥ୍ୟର ଅବସ୍ଥା କ'ଣ ହୋଇଥିବ । ଆଉ ଛୋଟ ଛୋଟ ପିଲା ଘରେ ଖେଳିଥାନ୍ତି । ମାଆ ରୋଷେଇ କରନ୍ତି । ଏହି ଧୂଆଁ ପିଲାଙ୍କ ଶରୀରକୁ ମଧ୍ୟ ଯାଇଥାଏ । ସେହି ପିଲାଙ୍କ ଶରୀରର ଅବସ୍ଥା କ'ଣ ହୋଇଥିବ । ଆଉ ମୁଁ ତ ଗରିବୀରେ ଜନ୍ମ ନେଇଛି । ମୁଁ ମୋ ମାଆଙ୍କୁ କାଠ ଚୁଲା ଜଳାଇବାର ଦେଖିଛି । ପୁରା ଘର କିପରି ଧୂଆଁରେ ଭରି ଯାଉଥିଲା । ତାହା ନିଜ ଆଖିରେ ଦେଖିଛି ଅନୁଭବ କରିଛି । ସେତେବେଳେ ମନରେ ଗୋଟିଏ ପାତା ଥିଲା କି ମୁଁ ଏହି ଗରିବ ମାଆମାନଙ୍କୁ ଏଥିରୁ କିପରି ମୁକ୍ତି ଦେବି ଆଉ ଭାଇ ଓ ଭଉଣୀମାନେ ଆମେ କଷ୍ଟ ସ୍ବାକାର କଲୁ ପ୍ରତ୍ୟେକ ଗରିବ ପରିବାରରେ ଗ୍ୟାସ ଚୁଲା ପହଁତାଳନ୍ତୁ, ମାଗଣାରେ ସଂଯୋଗ ଦେବୁ । 11 ମାସ ହେବ ଯୋଜନା ଲାଗୁ ହୋଇଛି, ଏ ପର୍ଯ୍ୟନ୍ତ ଦୁଇ କୋଟି ପରିବାର ପାଖରେ ଗ୍ୟାସ ଚୁଲା ପହଁତି ସାରିଲାଣି । ଆଉ ଆଜି ମୁଁ ଖୁସି ଯେ ଦାଦ୍ରା ନଗର ହାବେଳୀରେ ମଧ୍ୟ ପାଖାପାଖି ଆଠ ହଜାର ପରିବାରଙ୍କୁ ଗ୍ୟାସ ସଂଯୋଗ ଦିଆଯିବ । କିନ୍ତୁ ଏଠାକାର ଲୋକଙ୍କ ସହଯୋଗରେ ସେମାନଙ୍କୁ କୁକର୍ ମଧ୍ୟ ମିଳୁଛି, ଲାଇଟର୍ ମଧ୍ୟ ମିଳୁଛି । ଏହା ଏଠାରେ ବିଶେଷ ହେଉଛି । ମୁଁ ବହୁତ ବହୁତ ବ୍ୟାଇ ଦେଉଛି । ଏହି ଅଭିଯାନ ପାଇଁ ।

ଭାଇ ଓ ଭଉଣୀମାନେ, ଆଜି ଏଠାରେ ମୋର ଦିବ୍ୟାଙ୍ଗ ଭାଇ ଓ ଭଉଣୀ ମାନଙ୍କୁ କିଛି ସାଧନ ଦେବାର କାମ ହୋଇଛି । ଇଲେକଟ୍ରିକ୍ ଯାନ ଦେବାର କାମ ହୋଇଛି । ଯେଉଁମାନେ ଦେଖି ପାରୁ ନାହାନ୍ତି ସେଭଳି ଦିବ୍ୟାଙ୍ଗ ମାନଙ୍କ ହାତରେ ଆଧୁନିକ ବାଡି ଦିଆଯାଇଛି । ଫଳରେ ସେନସରୁ ଜଣା ପଡିବ ସାମ୍ବାରୁ କିଏ ଆସୁଛି । ଭାଇ ଓ ଭଉଣୀମାନେ ସବୁ ସରକାରରେ ଯୋଜନାମାନ ହେଉଥିଲା, କିନ୍ତୁ ଆମ ସରକାର ଆସିବା ପରେ ଏ ପର୍ଯ୍ୟନ୍ତ ପାଖାପାଖି ପାଞ୍ଚହଜାର ଶିବିର ହୋଇଛି ଆଉ ଲକ୍ଷ ଲକ୍ଷ ଦିବ୍ୟାଙ୍ଗ ମାନଙ୍କୁ ସୁବିଧା ଯୋଗାଇ ଦିଆ ଯାଇଛି । ପ୍ରଥମେ ତିରିଶ ବର୍ଷରେ ବହୁ କଷ୍ଟରେ ପଚାଶ ଶିବିର ମଧ୍ୟ ହୋଇ ନ ଥିଲା । ଆଉ ପଇସା ଯେମିତି କୁ ସେମିତି ପଡି ରହୁଥିଲା ଭାଇ ଓ ଭଉଣୀମାନେ । ସରକାର ଗରିବଙ୍କ ପାଇଁ ହୋଇଥାଏ, ସରକାର ଗରିବଙ୍କ କଲ୍ୟାଣ ପାଇଁ ହୋଇଥାଏ ଆଉ ଏଥିପାଇଁ ଆମ ସରକାର ଅଲଗା ଅଲଗା ଜିଲ୍ଲାକୁ ଯାଇ ଦିବ୍ୟାଙ୍ଗ ମାନଙ୍କୁ ଖୋଜିଥାଏ, ଶିବିର କରିଥାଏ, ଆଉ ଭାରତ ସରକାରଙ୍କ ରାଜକୋଷରୁ ସେମାନଙ୍କୁ ସମାଧାନ ଯୋଗାଇ ଦେଇଥାଏ, ଫଳରେ ସେମାନେ ଆତ୍ମବିଶ୍ବାସର ସହିତ ନିଜର ଜୀବନ ଜିଇବା ପାଇଁ ଆଗକୁ ବଢିବେ । ସେହି ଦିଗରେ କାମ ହେଉଛି ।

ଭାଇ ଓ ଭଉଣୀମାନେ ଆଜି ଏଠାରେ ଜନ ଔଷଧି କେନ୍ଦ୍ରର ମଧ୍ୟ ଲୋକାର୍ପଣ ହୋଇଛି । ଆମେ ଜାଣିଛୁ ବେମାର ହେବା କେତେ ମହଙ୍ଗା ହୋଇ ଯାଇଛି । ସୁଖି ପରିବାର ହୁଅନ୍ତୁ, ମଧ୍ୟମ ବର୍ଗୀୟ ପରିବାର ହୁଅନ୍ତୁ, ପରିବାରରେ ସ୍ବାମୀ-ସ୍ତ୍ରୀ ଦୁହେଁ ରୋଜଗାର କରୁଥାନ୍ତୁ, କିନ୍ତୁ ଯଦି ଘରେ କେହି ରୋଗରେ ପଡିଯାଏ ତ ଘରର ସଂପୂର୍ଣ୍ଣ ଆର୍ଥିକ କାରବାର ବିଗିଡି ଯାଏ । ଝିଅର ବାହାଘର କରିବାର ଅଛି, ତ କରି ପାରେ ନାହିଁ, ଘର କିଣିବାର ଅଛି ତ କିଣି ପାରେ ନାହିଁ, ଔଷଧ ଏତେ ମହଙ୍ଗା ହୋଇଥାଏ । ତାଙ୍କର ଏତେ ମହଙ୍ଗା ହୋଇଥାନ୍ତି । ଭାଇ ଓ ଭଉଣୀମାନେ ଆମେ ସ୍ଥିର କର 800 ପ୍ରକାର ଔଷଧର ତାଲିକା ତିଆରି କଲୁ । ଔଷଧ ପ୍ରସ୍ତୁତକାରୀଙ୍କୁ ତକାଢ଼ଲୁ । ଆମେ କହିଲୁ ଏତେ ଟଙ୍କା କାହିଁକି ମାଗୁଛ ଭାଇ, ଏତେ ଲାଭ କରି କ'ଣ କରିବ । ସବୁ ବାଟକୁ ଆସିଗଲେ ଏବଂ ଯେଉଁ ଔଷଧ 1200 ଟଙ୍କାରେ ବିକ୍ରି ଥିଲେ ତାହା 70-80 ଟଙ୍କାରେ ମିଳିବା ଆରମ୍ଭ ହୋଇଗଲା ଭାଇ । ଯେଉଁ ଔଷଧ 300 ଟଙ୍କାରେ ବିକ୍ରି ଥିଲେ, ତାହା 7 ଟଙ୍କା 10 ଟଙ୍କାରେ ବିକ୍ରି ହେବାକୁ ଲାଗିଲା । କାରଣ ଗରିବଙ୍କୁ ମଧ୍ୟ ଔଷଧ ମିଳିବା ଦରକାର । ଠିକ୍ ସମୟରେ ମିଳିବା ଦରକାର । ତାହାର ମଧ୍ୟ ବଞ୍ଚିବାର ଅଧିକାର ଅଛି । ସରକାରଙ୍କର ଦମ୍ ଥିବା ଦରକାର ତେବେ ସେ ପରବର୍ତ୍ତନ ଆଣିଥାନ୍ତି ଭାଇ । ଏଭଳି ଜନ ଔଷଧି କେନ୍ଦ୍ର ଆଜି ଦାଦ୍ରା ନଗର ହାବେଳୀରେ ମଧ୍ୟ ଆରମ୍ଭ ହେଉଅଛି । ଫଳରେ ଏଠାକାର ଗରିବଙ୍କୁ ଡାକ୍ତର କିଛି ବି ଲେଖିକରି ଦେଇ ଦିଅନ୍ତୁ । ଆପଣ ଚିନ୍ତା ନ କରି ଏହି ଜନ ଔଷଧି କେନ୍ଦ୍ରର ଔଷଧ ନିଅନ୍ତୁ କୌଣସି ପ୍ରଭେଦ ପଡିବ ନାହିଁ । ତାହା ଶସ୍ତା ହୋଇଛି ଏଥିପାଇଁ ଖରାପ ଏମିତି ଯଦି କିଏ ଭ୍ରମ ସୃଷ୍ଟି କରୁଛି ତ ମାନନ୍ତୁ ନାହିଁ । ଗରିବମାନଙ୍କୁ ଲୁଟିବାକୁ ଦିଆଯିବ ନାହିଁ । ମଧ୍ୟମବର୍ଗୀୟ ଲୋକଙ୍କୁ ମରିବାକୁ ଦିଆଯିବ ନାହିଁ । ଆଉ ଏଥିପାଇଁ ଭାଇ ଓ ଭଉଣୀମାନେ ଅନେକ ଯୋଜନାମାନ ନେଇ କରି ଆସିଛୁ । ଆଜି ମୁଁ ଦେଖିଲି ଯେବେ ଝାଇ ଫାଇ କଥା ଆସିଲା ସମସ୍ତ ଯୁବକମାନେ ନାତି ଉଠିଲେ । ଯେମିତି ଝାଇ ଫାଇର ଉନ୍ନାଟନ ବିଷୟରେ ଚିତ୍ତିରେ ଦେଖାଇଲା ସମସ୍ତଙ୍କ ମନରେ ଖୁସିର ଲହରୀ ଆସିଗଲା । ଏହା ହେଉଛି ବଦଳୁଥିବା ନିଉ ଇଣ୍ଡିଆର ନମୁନା । କିନ୍ତୁ ଭାଇ ଓ ଭଉଣୀମାନେ ମୁଁ ଆଉ ଏକ କାମ ଆପଣମାନଙ୍କଠାରୁ ଚାହୁଁଛି, କରିବେ । ଏମିତି ହାଲକା ଫୁଲକା କହିବେ ତ କ'ଣ କରିବେ । କରିବେ ? ଏପଦ୍ ସ୍ବର ଆସୁ ନାହିଁ । କରିବେ । ଆପଣ ମୋବାଇଲ ଫୋନ୍ ରେ ଭୀମ୍ ଆପ୍ ଡାଉନଲୋଡ କରନ୍ତୁ । ଆଉ ଭୀମ୍ ଆପ୍ ଡାଉନଲୋଡ କରନ୍ତୁ ଖାଲି ଏତିକି ନୁହେଁ, ନିଜ ଅଞ୍ଚଳରେ ସମସ୍ତ ବ୍ୟାପାରୀମାନଙ୍କୁ ମଧ୍ୟ ଭୀମ୍ ଆପ୍ ଡାଉନଲୋଡ କରାନ୍ତୁ । ଆଉ ଏବେ ଗ୍ୟାସ ପାଇଁ କାହାକୁ ପଇସା ଦିଅନ୍ତୁ ନାହିଁ । ତାକୁ କୁହନ୍ତୁ ଭୀମ୍ ଆପ୍ ମାଧ୍ୟମରେ ପଇସା ଦେବାକୁ ଚାହୁଁଛି । ତୁମେ ମଧ୍ୟ ମତେ ଭୀମ୍ ଆପ୍ ମାଧ୍ୟମରେ ଯାହା ଦେବାକୁ ଚାହୁଁଛ ଦେଇଦିଅ । ଅଭ୍ୟାସ କରି ନିଅନ୍ତୁ ଭାଇ ଓ ଭଉଣୀମାନେ । ଆପଣ ନିଜ ମୋବାଇଲ ଫୋନ୍‌କୁ ନିଜ ବ୍ୟାଙ୍କ କରି ଦିଅନ୍ତୁ । ନିଜ ମୋବାଇଲ ଫୋନ୍‌କୁ ହିଁ ନିଜ ପର୍ସ କରି ଦିଅନ୍ତୁ । କମ୍ ନଗଦରେ କାରବାର କେମିତି ଚାଲିବ । ଭାଇ ଓ ଭଉଣୀମାନେ ଭ୍ରଷ୍ଟାଚାର ବିରୁଦ୍ଧରେ ଏକ ବହୁତ ବଡ଼ ଯୁଦ୍ଧ ମୁଁ ଆରମ୍ଭ କରିଛି । ଆପଣ ମତେ କୁହନ୍ତୁ ଭ୍ରଷ୍ଟାଚାର ଯିବା ଦରକାର ନା ଦରକାର ନାହିଁ । ବେଇମାନୀ ଶେଷ ହେବା ଦରକାର ନା ଦରକାର ନାହିଁ । ସଜୋଟତାର ସହ ଦେଶ ଚାଲିବା ଦରକାର ନା ଚାଲିବା ଦରକାର ନାହିଁ । ଆପଣଙ୍କ ସାହାଯ୍ୟ ବିନା କେମିତି ହେବ । କରିବେ ସାହାଯ୍ୟ । କରିବେ ସାହାଯ୍ୟ । ଆଉ ତାହାର ଗୋଟିଏ ଉପାୟ ହେଉଛି କମ୍ ନଗଦ, ଆପଣ ଭୀମ୍ ଆପ୍ ରେ କାରବାର କରିବା ଆରମ୍ଭ କରନ୍ତୁ । କଳାବଜାରୀ ଭ୍ରଷ୍ଟାଚାରର ରାସ୍ତା ବନ୍ଦ ହେବା ଆରମ୍ଭ ହୋଇଯିବ । ଆଉ ଏଥି ପାଇଁ ମୋର ଆପଣମାନଙ୍କ ସାହାଯ୍ୟ ଦରକାର । ଏହି ଝାଇ ଫାଇର ବ୍ୟବହାର, ଆଉ ଏବେ ତ ଗୋଟିଏ ଯୋଜନା ପ୍ରସ୍ତୁତ କରିଛନ୍ତି ଭାରତ ସରକାର, ଆପଣ ସେଥିରେ ରୋଜଗାର କରି ପାରିବେ । ଯେଉଁ ଯୁବକ ଅବକାଶ ବା ଛୁଟିରେ ରୋଜଗାର କରିବାକୁ ଚାହୁଁଛନ୍ତି । ସେମାନଙ୍କ ପାଇଁ ମୁଁ ପୁରା ଦେଶରେ ଗୋଟିଏ ଯୋଜନା ତିଆରି କରିଛି । ଆପଣ ଯଦି ନିଜ ଭୀମ୍ ଆପ୍‌ରେ ନିଜର ଆର୍ଥିକ କାରବାର କରିନ୍ତି । ଆଉ ଜଣେ ବ୍ୟାପାରୀ କିମ୍ବା କେହି ବ୍ୟକ୍ତିଙ୍କୁ ଭୀମ୍ ଆପ୍ ହାଉନଲୋଡ କରି ତିନିଥର କିଣାବିକା କରିବା ଶିଖାଇ ଦେଉଛନ୍ତି । ଆଉ ଯଦି ସିଏ କରିଥାନ୍ତି ତ ସରକାରଙ୍କ ତରଫରୁ ଆପଣଙ୍କ ମୋବାଇଲ ଫୋନ୍ ରେ ଦଶ ଟଙ୍କା ଆସିଯିବ । ଯଦି ଦିନକୁ ଆପଣ କୋଡିଏ ଜଣଙ୍କୁ ଶିଖାଇ ଦେଉଛନ୍ତି, ତ ଆପଣଙ୍କ ମୋବାଇଲ ଫୋନ୍ ରେ 200 ଟଙ୍କା ଆସିଯିବ । ଯଦି ଏହି ଅବକାଶର ତିନି ମାସରେ ଏହି କାମ କରିନେବେ ତ ଆପଣ 18 ରୁ 20 ହଜାର ଟଙ୍କା ରୋଜଗାର କରି ପାରିବେ । ହିନ୍ଦୁସ୍ଥାନର ପ୍ରତ୍ୟେକ ଯୁବକଙ୍କୁ ଏହି ଛୁଟିରେ ଅତି କମରେ କୋଡିଏ ହଜାର ଟଙ୍କା ରୋଜଗାର କରିବାର ଅଛି । ଭୀମ୍ ଆପ୍‌ରୁ ରୋଜଗାର କରିବାର ଅଛି । ଏବେ ମତେ ମୋ ବାପା-ମାଆଙ୍କ ଠାରୁ ଖର୍ଚ୍ଚ ପାଇଁ ପଇସା ମାଗିବାର ନାହିଁ । ମୋଦୀଜୀଙ୍କ ଯୋଜନାର ଲାଭ ଉଠାଇବି, ଭୀମ୍ ଆପ୍‌ର ପ୍ରଚାର କରିବି । ଆଉ ପ୍ରତ୍ୟେକ ଦିନ କୋଡିଏ ଜଣ ଲୋକଙ୍କୁ ବୁଝାଇ 200 ଟଙ୍କା ରୋଜଗାର କରି ଆସିବି । ଏହି କାମ ଆମେ କରି ପାରିବା ଭାଇମାନେ । କରିବେ । କରିବେ ସେହି ଠେଲା ବାଲା ହିଁ କରିବେ ।

ଭାଇ ଓ ଭଉଣୀମାନେ ଅନେକ ଯୋଜନାର ଏଠି ଆଜି ଆରମ୍ଭ ହୋଇଛି । ଲୋକାର୍ପଣ ହୋଇଛି । ସମସ୍ତ ଯୋଜନା ବିଷୟରେ ମୁଁ ଉଲ୍ଲେଖ କରୁ ନାହିଁ । ଏକା ଥରରେ ଏତେଗୁଡିଏ ଯୋଜନା । ଗରିବମାନଙ୍କୁ ଆବାସ, ଆବିବାସୀଙ୍କୁ ଘର, ଯୁବକମାନଙ୍କୁ ଝାଇ ଫାଇ, ଯୁବକଙ୍କୁ ରୋଜଗାର, ମାଆ-ଭଉଣୀମାନଙ୍କୁ ଗ୍ୟାସ ସଂଯୋଗ, କେହି ଏମିତି ନାହାନ୍ତି ଯାହାକୁ କିଛି ଲାଭ ମିଳି ନାହିଁ । ବୋଧହୁଏ ଦାଦ୍ରା ନଗର ହାବେଳୀ ଇତିହାସରେ ସ୍ବାଧୀନତାର ପରେ ପ୍ରଥମ ଥର ଏତେ ବଡ଼ ସମାଗମ ହୋଇଥିବ । ଏତେ ସବୁ ସରକାରୀ ଯୋଜନାମାନ ଆସିଥିବ ଆଉ ଏତେ ବଡ଼ ଲାଭ ପହଁତି ଥିବ । ମୋ ସହିତ ଦୁଇ ମୁଠା ବନ୍ଦ କରି କୁହନ୍ତୁ ଭାରତ ମାତା କୀ ଜୟ, ଭାରତ ମାତା କୀ ଜୟ, ଭାରତ ମାତା କୀ ଜୟ, । ବହୁତ ବହୁତ ଧନ୍ୟବାଦ ।

\*\*\*\*\*

